

بہن بھائیوں کے ساتھ
حسن سلوک

12-July-2018

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)



ہر مبلغہ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَ اَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَ اَصْحٰبِكَ يَا نُوْرَ اللّٰهِ

دُرُوْدِ پَاک کی فضیلت

حضورِ اکرم، نورِ مجسم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جس نے دن اور رات میں میری طرف شوق و محبت کی وجہ سے تین تین مرتبہ دُرُوْدِ پَاک پڑھا اللہ پاک پر حق ہے کہ وہ اُس کے اُس دن اور اُس رات کے گناہ بخش دے۔ (مُعْجَم کَبِيْر، ج ۱۸ ص ۳۶۲ حدیث: ۹۲۸)

کعبے کے بدر الدجی تم پہ کروڑوں دُرُوْد طیبہ کے شمس الضحیٰ تم پہ کروڑوں دُرُوْد
 (حدائقِ بخشش، ص ۲۶۳)

صَلُّوْا عَلٰی الْحَبِيْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! حُضُوْلِ ثَوَاب کی خاطر بیان سننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم ”نَبِيَّةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نَيْتِ اُس كِي عَمَلِ سِي بِيْتَرِي۔^(۱)

دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔
 (۲) جتنی اچھی نیتیں زیادہ، اتنا ثواب بھی زیادہ۔

۱... معجم کبیر، سہل بن سعد الساعدی... الخ، ۶/۱۸۵، حدیث: ۹۴۲

بیانِ سننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرور ٹائمٹ سر کر دو سری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، ٹھورنے، جھڑکنے اور اُلجھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ و غیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

حَسَنَاتِ کَرِیْمَاتِ کی آپس کی محبت:

حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ رَسُوْلُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: کسی مسلمان کے لئے یہ بات جائز نہیں ہے کہ وہ اپنے بھائی کے ساتھ تین (3) دن رات سے زیادہ قَطْع تَعَلُّق کرے۔ ان میں جو بات چیت کرنے میں پہل کرے گا، وہ جنت کی طرف جانے میں بھی سبقت کرے گا۔ حضرت ابو ہریرہ رَضِيَ اللهُ تَعَالَى عَنْهُ فرماتے ہیں کہ مجھے یہ بات پہنچی کہ حَضْرَاتِ حَسَنَاتِ کَرِیْمَاتِ کے دَرْمِیَان کوئی شکر رَنْجِی (ناراضی) ہو گئی ہے۔ میں امام حَسَنِ رَضِيَ اللهُ تَعَالَى عَنْهُ کی خِدْمَت میں حاضر ہوا اور عَرَض کی: لوگ آپ کی پیروی (Follow) کرتے ہیں اور آپ حضرات ایک دوسرے سے ناراض ہیں اور آپس میں قَطْع تَعَلُّق یعنی بول چال بند کر رکھی ہے۔ آپ ابھی امام حَسَنِ رَضِيَ اللهُ تَعَالَى عَنْهُ کے

پاس جائیں اور انہیں راضی کریں کیونکہ آپ ان سے چھوٹے ہیں، امام حسین رَضِيَ اللهُ تَعَالَى عَنْهُ نے فرمایا: اگر میں نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کو یہ فرماتے ہوئے نہ سنا ہوتا کہ جب دو (2) آدمیوں کے درمیان قَطْع تَعَلُّق ہو جائے، تو ان میں جو بات چیت کرنے میں پہل کرے گا وہ پہلے جنت میں جائے گا، میں ملاقات کرنے میں ضرور پہل کرتا، مگر میں اس بات کو پسند نہیں کرتا کہ میں ان سے پہلے جنت میں چلا جاؤں۔

حضرت ابو ہریرہ رَضِيَ اللهُ تَعَالَى عَنْهُ فرماتے ہیں: اس کے بعد میں حضرت سیدنا امام حسن رَضِيَ اللهُ تَعَالَى عَنْهُ کی بارگاہ میں حاضر ہوا اور انہیں سارا واقعہ سنایا: امام حسن رَضِيَ اللهُ تَعَالَى عَنْهُ نے فرمایا کہ امام حسین نے جو بات کہی ہے وہ درست ہے۔ پھر آپ رَضِيَ اللهُ تَعَالَى عَنْهُ امام حسین رَضِيَ اللهُ تَعَالَى عَنْهُ کے پاس تشریف لائے، ان سے ملاقات کی اور یوں دونوں بھائیوں کی آپس میں صلح ہو گئی۔ (ذخائر العقبی، ص ۲۳۸)

میٹھی میٹھی اسلامی بہنو! بیان کردہ واقعہ سے معلوم ہوا کہ حسنین کریمین رَضِيَ اللهُ تَعَالَى عَنْهُمَا آپس میں ایک دوسرے سے کتنی محبت فرماتے تھے حتیٰ کہ نیک کام میں بھی یہ تمنا کرتے کہ میرا بھائی مجھ سے پیچھے نہ رہ جائے اور یہ بھی معلوم ہوا کسی مسلمان کے لئے جائز نہیں ہے کہ وہ اپنے مسلمان بھائی سے تین (3) دن رات سے زیادہ قَطْع تَعَلُّق کرے۔ مگر افسوس! آج کل ذرا سی بات پر بہن بھائی آپس میں ایک دوسرے سے ناراض ہو جاتے ہیں، ایک دوسرے کی شکل دیکھنا بھی گوارا نہیں کرتے، معمولی سی رنجش پر خاندان کے خاندان جدا ہو جاتے ہیں، بعض اوقات یہ لڑائی بڑھتے بڑھتے قتل و غارت گری تک پہنچ جاتی ہے حالانکہ جو اپنے مسلمان بھائی سے بلا وجہ قطع تعلقی کرتا ہے احادیث مبارکہ میں اس کے لئے دردناک وعیدیں بیان فرمائی گئی ہیں، چنانچہ

مغفرت سے محروم

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: پیر اور جمعرات کو اللہ پاک کے حُضُور لوگوں کے اعمال پیش ہوتے ہیں، تو اللہ پاک آپس میں عداوت رکھنے اور قطعِ رحمی کرنے والوں کے علاوہ سب کی مغفرت فرمادیتا ہے۔ (مَعْجَمُ الْكَبِيرِ، ج ۱ ص ۱۶۷، حدیث: ۴۰۹)

فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: قطعِ رحمی کرنے والا جنت میں داخل نہ ہوگا۔ (مسلم، کتاب البر والصلۃ، باب صلة الرحم وتحريم قطعيتها، الحدیث: ۶۵۲۰، ص ۱۰۶۲)

بیان کردہ احادیثِ مبارکہ سے ان لوگوں کو درسِ عبرت حاصل کرنی چاہئے جو ذرا سی بات پر اپنی بہنوں، بیٹیوں، پھوپھیوں، خالاولوں، بھتیجیوں، بھانجیوں وغیرہ سے قطعِ رحمی کر لیتے ہیں، اگر ہم میں سے کسی کی کسی رشتے دار یا اپنے بہن بھائیوں میں سے کسی سے ناراضی ہو تو ان کو راضی کر لیجئے اگرچہ انہی کا قُصُور ہو، صلح کیلئے خود پہل کیجئے اور خود آگے بڑھ کر خندہ پیشانی یعنی کھلے دل کے ساتھ اُس سے مل کر تَعَلُّقاتِ سَنَوَارِ لیجئے۔ اگر معافی مانگنے میں پہل بھی کرنی پڑے تو رِضائے الہی کیلئے معافی مانگنے میں پہل کر لینی چاہئے، اِنْ شَاءَ اللهُ عَزَّوَجَلَّ! سُرْ بُلندی پائیں گے۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ہے: مَنْ تَوَاضَعَ لِلّٰهِ رَفَعَهُ اللهُ "یعنی جو اللہ پاک کیلئے عاجزی کرتا ہے، اللہ پاک اُسے بُلندی عطا فرماتا ہے۔ (شُعَبُ الْاِيْمَانِ ج ۶ ص ۳۶۶ حدیث: ۸۱۴) لہذا ہمیشہ اپنے بہن بھائیوں، رشتہ داروں سے بنا کر رکھئے، ان کے ساتھ حُسنِ سُلُوكِ کا مظاہرہ کرتے رہئے، کیونکہ اس میں فائدہ ہی فائدہ ہے۔

بڑے بھائی کا احترام

میٹھی میٹھی اسلامی بہنو! ہمارے پیارے دینِ اسلام نے ہمیں اپنے بڑوں کا احترام سکھایا ہے، ہمارے بڑوں میں بڑے بھائی کا مقام و مرتبہ بھی ادب کے لائق ہے۔ بڑے بھائی کے دل میں اللہ پاک

کی طرف سے چھوٹے بہن بھائیوں کیلئے والد جیسی شفقت و محبت رکھی جاتی ہے۔ بڑا بھائی والد کی موجودگی میں تو چھوٹوں کا خیال رکھتا ہے، ان کی ضرورتوں کو پورا بھی کرتا ہے اور اگر والد کا سایہ شفقت اٹھ جائے تو بعد میں بھی اپنی ذمہ داریاں اچھے طریقے سے نبھاتا ہے، بڑے بھائی کے اتنے احسانات اس بات کا تقاضا کرتے ہیں کہ چھوٹے بہن بھائی ان کا ادب کریں، ان کی عزت و توقیر کرتے ہوئے ان کے شایان شان مقام و مرتبہ دیں، والدین کی غیر موجودگی میں انہیں اپنے والدین کا مرتبہ دیں، ورنہ انہیں اپنا سرپرست ضرور سمجھیں، ان کی غیبت، بچھلی، ان کے ساتھ لڑائی جھگڑا اور ان کے متعلق بدگمانیوں سے بچیں۔ حتیٰ الامکان ان کی جائز خواہشات اور احکامات کی تکمیل کریں، ہمیشہ ان سے اچھے تعلقات قائم رکھیں اور اگر کبھی ناراض ہو جائیں تو خود بڑھ کر بڑے بھائی سے معافی مانگیں اور انہیں منانے کیلئے جس قدر ممکن ہو کوشش کریں۔

بڑے بھائی سے اچھا سلوک کرو

حضرت سیدنا جریر بن حازم رَحْمَةُ اللهِ تَعَالَى عَلَيْهِ فرماتے ہیں کہ میں نے ایک مرتبہ خواب دیکھا کہ میرا سر میرے ہاتھوں میں ہے، اس کی تعبیر جاننے کیلئے میں نے اپنا یہ خواب مشہور تابعی بزرگ حضرت امام محمد بن سیرین رَحْمَةُ اللهِ تَعَالَى عَلَيْهِ کو سنایا (جو خوابوں کی تعبیر بتانے میں کافی مہارت رکھتے تھے) انہوں نے مجھ سے پوچھا کہ تمہارے والدین میں سے کوئی زندہ ہے؟ میں نے کہا: جی نہیں، تو انہوں نے ارشاد فرمایا: تمہارا کوئی بڑا بھائی ہے؟ میں نے کہا: جی ہاں، آپ رَحْمَةُ اللهِ تَعَالَى عَلَيْهِ نے ارشاد فرمایا: اس کے معاملے میں اللہ پاک سے ڈرتے رہو، اس کے ساتھ حُسنِ سُلُوكِ کا برتاؤ کرو اور قطعِ تعلقی سے باز رہو۔ (شعب الایمان، ۶/

۲۱۰، حدیث: ۷۹۲۸)

میٹھی میٹھی اسلامی بہنو! بڑے بھائی کو بھی چاہئے کہ یہ ذہن نہ بنائے کہ چھوٹے ہی میری عزت کریں، میں چاہے ان کے ساتھ سخت لہجے میں بات کروں، یاد رکھئے! اسلام نے ہر ایک کے حقوق و آداب بیان فرمائے ہیں، جہاں چھوٹوں کو حکم دیا کہ اپنے بڑوں کا ادب کریں، وہیں بڑوں کو بھی حکم دیا کہ وہ بھی چھوٹوں سے شفقت و محبت کا برتاؤ کریں، ان کی ضروریات کا خیال رکھیں، ان کی اچھی تربیت کریں۔ آئیے! اس بارے میں دو (2) فرامین مصطفیٰ سنئے، چنانچہ

ارشاد فرمایا: لَيْسَ مِنَّا مَنْ لَمْ يَرْحَمْ صَغِيرَنَا وَيُؤَقِّرْ كَبِيرَنَا وَيَعْرِفْ لَنَا حَقَّنَا۔ یعنی جو ہمارے چھوٹوں پر رحم نہ کرے، ہمارے بڑوں کی عزت نہ کرے اور مسلمان کا حق نہ جانے، وہ ہم سے نہیں۔ (معجم الکبیر، ۱۱/۳۵۵، حدیث: ۱۳۳۶)

رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حضرت سَيِّدِنَا نَسْرَةَ رَضِيَ اللَّهُ تَعَالَى عَنْهُ سے ارشاد فرمایا: بڑوں کی عزت کرو، چھوٹوں پر رحم کرو اور تم قیامت میں یوں آئیں گے۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنی انگلیوں کو ایک ساتھ ملا یا۔ (المطالب العالیہ، کتاب الرقاق، باب الوصایا النافعة، ۷/۵۷۰، حدیث: ۳۱۴۳)

میٹھی میٹھی اسلامی بہنو! دیکھا آپ نے کہ پیارے کریم آقَا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ہمیں چھوٹے بہن بھائیوں کے ساتھ شفقت کرنے، بڑوں کا ادب و احترام کرنے کا حکم دیا ہے لیکن افسوس کہ فی زمانہ جس طرح ہم نیک کاموں سے دور ہوتی جا رہی ہیں وہیں بہن بھائیوں کے ساتھ حسن سلوک کرنے، ان کی حاجت روائی کرنے، ان کے دکھ سکھ میں کام آنے، ان کی ضروریات کا خیال رکھنے سے بھی دور ہوتی جا رہی ہیں، بلکہ بعض تو ایسی بد نصیب بھی ہیں جو والدین کے رخصت ہونے کے ساتھ ہی بہن بھائیوں سے کنارہ کشی یعنی دوری اختیار کر لیتی اور کئی کئی مہینوں تک ان کی

خیریت بھی دریافت نہیں کرتیں، فی زمانہ بالخصوص بہنوں کے ساتھ جو سلوک کیا جاتا ہے کسی سے پوشیدہ نہیں، الامان والحفیظ۔ آئیے! بہن کے ساتھ صلہ رُحمی نہ کرنے اور اس کے حقوق سے لاپرواہی برتنے والے شخص کا عبرتناک واقعہ سنئے اور خوفِ خدا سے لرز جائیے، چنانچہ

بَرُّهُوتِ نَامِي كِنُوَال!

منقول ہے کہ ایک امیر شخص نے حج کا ارادہ کیا تو ایک اور امیر شخص کے پاس عرفہ سے لوٹنے تک بطور امانت ہزار (1000) دینار رکھے، جب واپس آیا تو اسے مراہو پایا، اس نے اپنے مال کے متعلق اس کی اولاد سے دریافت کیا لیکن انہیں اس کی کوئی خبر نہ تھی، لہذا اس نے مکہ مکرمہ کے علمائے کرام سے اس مسئلہ کا حل دریافت کیا تو انہوں نے ارشاد فرمایا: جب آدھی رات ہو تو آب زمزم کے کنوئیں کے پاس آکر اس میں دیکھنا اور پھر اس مرنے والے شخص کا نام لے کر آواز دینا، اگر وہ اہل خیر میں سے ہو تو پہلی ہی بار پکارنے پر تمہیں جواب دے گا۔ چنانچہ، وہ گیا اور اس میں آواز دی لیکن کسی نے اسے جواب نہ دیا، اس نے علمائے کرام کو واپس آکر بتایا تو انہوں نے اِنَّا لِلّٰہِ وَاِنَّا اِلَيْہِ رٰجِعُوْنَ پڑھا اور فرمایا کہ ہمیں خوف ہے کہ تمہارا دوست جہنمیوں میں سے ہے، اب تم یمن جاؤ، وہاں ایک بَرُّهُوتِ نامی کنواں ہے، منقول ہے کہ وہ جہنم کے منہ پر ہے، وہاں رات کے وقت جا کر دیکھنا اور پکارنا: اے فلاں! وہ تمہاری آواز کا جواب دے گا چنانچہ، وہ یمن گیا اور جا کر اس کنوئیں کے بارے میں لوگوں سے دریافت کیا تو اس کی رہنمائی وہاں تک کر دی گئی، لہذا رات کے وقت اس نے وہاں جا کر آواز دی: اے فلاں! پس اس کے دوست نے اس کی آواز کا جواب دیا تو اس نے پوچھا: میرے دینار کہاں ہے؟ اس نے جواب دیا: میں نے اپنے گھر کی فلاں جگہ سے دفن کر دیا اور اپنے بچوں کو

بھی نہیں بتایا، ان کے پاس جاؤ اور وہاں گڑھا کھودو گے تو اپنا مال پالو گے، پھر اس نے پوچھا: کس چیز نے تمہیں یہاں پہنچایا حالانکہ میں تمہارے بارے میں اچھا گمان کرتا تھا؟ اس نے جواب دیا: ”میری ایک غریب بہن تھی، میں نے اسے چھوڑ دیا اور اس کے ساتھ صلہ رحمی (رشتہ داروں کے ساتھ حُسن سلوک) نہیں کرتا تھا، اس سبب سے اللہ پاک نے مجھے یہ سزا دی اور مجھے اس مقام پر پہنچا دیا۔ (تنبیہ

الغافلین، ص ۲۷ ملخصاً)

میٹھی میٹھی اسلامی بہنو! آپ نے ملاحظہ فرمایا کہ بیان کردہ حکایت میں بہن سے قطع تعلقی کرنے اور صلہ رحمی نہ کرنے والے کو سخت عذاب میں مبتلا کر دیا گیا کیونکہ قطع تعلقی کرنے والا جنت میں داخل نہیں ہو گا جیسا کہ حضور صلی اللہ تعالیٰ علیہ وآلہ وسلم کا فرمانِ عالیشان ہے کہ قطع رحمی کرنے والا جنت میں داخل نہیں ہو گا۔ (مسلم، کتاب البر والصلۃ، باب صلۃ الرحم و تحريم قطيعتها، الحدیث: ۶۵۲۰، ص ۱۰۶۲) یاد رکھئے! ایک مَضْبُوط و خُوشحال خاندان کی بقا کے لیے حُسنِ اخلاقِ اِنْتہائی ضروری ہے۔ اس کا بہترین طریقہ یہ ہے کہ والدین بچپن سے ہی اپنی بچوں کی پرورش میں ذرّہ بھر کوتاہی نہ کریں اور حُسنِ اخلاق، لمنساری اور آپس میں شفقت و محبت کے حوالے سے ان کی مدنی تربیت کا ایسا اہتمام کریں کہ ہر کوئی ان کے بچوں کے تعریف کرے کہ کتنے بااخلاق بچے ہیں ہر ایک سے بڑھ کر سلام و مصافحہ کرتے ہیں، مسکرا کر بات کرتے ہیں، ہر کام کیلئے خوشی خوشی تیار رہتے ہیں۔ یاد رکھئے! بچے اپنے والدین کی تربیت اور نقش قدم پر چلتے ہیں اگر والدین اپنے بہن بھائیوں اور رشتہ داروں کے ساتھ میل جول نہیں رکھتے، ان کے ساتھ حُسنِ سلوک سے پیش نہیں آتے، اپنے بہن بھائیوں کے گھر کئی کئی مہینے تک نہیں جاتے تو ان کے بچے بھی آپس میں اپنے بہن بھائیوں کے ساتھ اتفاق اتحاد سے نہیں رہتے۔ لہذا والدین کو چاہئے کہ اپنے بہن بھائیوں اور رشتہ داروں سے حُسنِ سلوک سے پیش آئیں، ان کی خوشی غمی میں

شریک ہوں تاکہ ان کے بچے بھی والدین کی دیکھا دیکھی اپنے بہن بھائیوں کے ساتھ مل جل کر رہیں اور اس طرح ایک خوشحال خاندان میں نا اتفاقی اور لڑائی جھگڑے کی نوبت نہیں آئے گی۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

میٹھی میٹھی اسلامی بہنو! ہمارے بزرگان دین اپنے بہن بھائیوں کے ساتھ حُسنِ سلوک کرتے، اپنے دل میں ان کے لئے نرمی و محبت رکھتے، ان کی ضروریات کا خیال رکھتے اور اگر کوئی ان کی ان محبتوں کو توڑنے کی کوشش کرتا تو وہ اس شیطانی واروں کو ناکام بنا دیتے اور سامنے والے کو ایسا جواب دیتے کہ وہ مایوس ہو کر لوٹ جاتا، چنانچہ

چغَلخُورِ خَامُوشِ هُوَ كَيَا

میرے آقا اعلیٰ حضرت، امام اہلسنت، عظیم البرکت، امام احمد رضا خان رَحْمَةُ اللهِ تَعَالَى عَلَيْهِ اپنے چھوٹے بھائی مولانا محمد رضا خان سے بڑی محبت فرماتے تھے، ایک بار مولانا محمد رضا خان رَحْمَةُ اللهِ تَعَالَى عَلَيْهِ نے اپنی زوجہ کے لئے سونے کے کنگن بنوائے، کسی چغَلخُور نے اعلیٰ حضرت رَحْمَةُ اللهِ تَعَالَى عَلَيْهِ سے اس بات کا تذکرہ کیا، تو امام اہلسنت رَحْمَةُ اللهِ تَعَالَى عَلَيْهِ نے بڑا خوبصورت جواب دیتے ہوئے ارشاد فرمایا: اگر (میرے بھائی) مولانا محمد رضا نے یہ کنگن اپنے مال سے بنوائے ہیں تو مجھے خوشی ہے کہ اللہ پاک نے میرے بھائی کو اس قدر مال عطا فرمایا ہے اور اگر انہوں نے میرے مال سے بنوائے ہیں تو مجھے اس سے بھی زیادہ خوشی ہے کہ میرا بھائی میرے مال کو اپنا مال سمجھتا ہے۔ یہ جواب سن کر وہ چغَلخُور ناکام و نامراد اور مایوس ہو کر لوٹ گیا۔ (اعلیٰ حضرت کے پسندیدہ واقعات، ۳۵)

میٹھی میٹھی اسلامی بہنو! بیان کردہ واقعہ میں جہاں سیدِ اعلیٰ حضرت رَحْمَةُ اللهِ تَعَالَى عَلَيْهِ کی

اپنے بھائی سے محبت کا انداز معلوم ہوا وہیں یہ بھی پتا چلا کہ کسی دوسرے کی باتوں میں آکر اپنے بہن بھائیوں کے بارے میں طرح طرح کی بدگمانی کرنا، ان کی عزت کی دھجیاں بکھیرنا، ان کے ساتھ لڑائی جھگڑا کرنا، ان کے عیبوں کو سارے زمانے میں اچھالنا بہت ہی بر اکام ہے۔ مگر افسوس! آج کل ہماری گفتگو میں غیبت و چغلی بہت عام ہوتی جا رہی ہے جہاں دو افراد مل کر بیٹھے وہیں تیسرے شخص کی غیبت اور چغلی کا نہ ختم ہونے والا سلسلہ شروع ہو جاتا ہے۔ دوستوں کی بیٹھک ہو یا مذہبی اجتماع کے بعد جگمگھٹ، شادی کی تقریب ہو یا تعزیت کی نشست، کسی سے ملاقات ہو یا فون پر بات، چند منٹ بھی اگر کسی سے گفتگو کی صورت بنے اور دینی معلومات رکھنے والا کوئی حساس فرد اگر اُس گفتگو کی تفتیش کرے تو شاید اکثر مجالس میں دیگر گناہوں بھرے الفاظ کے ساتھ ساتھ وہ درجنوں چغلیاں بھی ثابت کر دے۔ فی زمانہ دو بھائیوں میں نفرت و فساد سے لے کر خاندان میں لڑائی جھگڑے اور قتل و غارت گری کا ایک سبب چغلی ہے، چغلی محبتوں کا چور ہے، چغلی عقلموں کے دشمن ہیں، چغلی نفرتیں پھیلانے کا سبب ہے، چغلی لڑائی جھگڑے کروانے والی شیطانی مشین ہے، آئیے! چغلی کے متعلق (4) فرامینِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم سُنَّے، چنانچہ

❖ ارشاد فرمایا: جو دو بندوں کے درمیان چغلی کرے گا اللہ پاک اس کی قبر میں ایک آگ مسلط کر دے گا جو اسے قیامت تک جلاتی رہے گی اور اس پر ایک اڑدھا مسلط فرمادے گا جو اس کے جہنم میں داخل ہونے تک اسے ڈستار ہے گا۔ (رواہ الکنانی فی تنزیہ الشریعة بلفظ: من مشی بالنمیمة... الخ، رقم ۱۰۱، ج ۲، ص ۳۱۳)

❖ ارشاد فرمایا: تم میں میرے سب سے زیادہ ناپسندیدہ لوگ وہ چغلی ہیں جو دوستوں کے درمیان تفرقہ ڈالیں اور پاکدامن لوگوں میں عیب ڈھونڈیں۔ (مجمع الزوائد، کتاب الادب، باب ماجاء فی حسن

(الخلق، ۴۸/۸، رقم: ۱۶۶۶۸)

♣ ارشاد فرمایا: غیبت اور چغلی ایمان کو اس طرح قطع کر دیتی ہیں جیسے چرواہا درخت کو کاٹ دیتا ہے۔

(الترغیب والترہیب، کتاب الادب، باب الترهیب من الغیبة۔۔ الخ ۳/۵، الحدیث: ۴۳۶۲)

♣ ارشاد فرمایا: لَا يَدْخُلُ الْجَنَّةَ قَتَاتٌ۔ یعنی چغلی جنت میں داخل نہیں ہوگا۔ (بخاری، کتاب الادب، باب

ما یکره من النمیمة، ۱۱۵/۴، الحدیث ۶۰۵۶)

میٹھی میٹھی اسلامی بہنو! سنا آپ نے کہ چغلی کی قبر میں آگ بھڑکا دی جائے گی، چغلی اور اللہ و رسول کے نافرمانوں میں شامل ہو جاتا ہے، چغلی ایمان کی بربادی کا سبب ہے، چغلی جنت میں داخل نہیں ہوگا، لہذا ہمیں چاہئے کہ نہ خود کسی کی چغلی کریں اور نہ ہی یکطرفہ بات سن کر دوسرے فریق کے بارے میں کوئی رائے قائم کریں۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

”ہابیل“ اور ”قائیل“ دونوں حضرت آدم عَلَيْهِ السَّلَام کے بیٹے ہیں۔ منقول ہے کہ روئے زمین پر سب سے پہلا قاتل قائیل اور سب سے پہلا مقتول ہابیل ہے ان دونوں کا واقعہ یوں ہے کہ حضرت حواء رَضِيَ اللهُ تَعَالَى عَنْهَا کے ہر حمل میں ایک لڑکا اور ایک لڑکی پیدا ہوتے تھے۔ اور ایک حمل کے لڑکے کا دوسرے حمل کی لڑکی سے نکاح کیا جاتا تھا۔ اس دستور کے مطابق حضرت آدم عَلَيْهِ السَّلَام نے قائیل کے ساتھ پیدا ہونے والی لڑکی اقلیما کا نکاح اپنے دوسرے بیٹے ہابیل کے ساتھ کرنا چاہا مگر قائیل اس پر راضی نہ ہوا کیونکہ اقلیما زیادہ خوبصورت تھی اس لئے وہ اس کا طلب گار ہوا۔ حضرت آدم عَلَيْهِ السَّلَام نے اسے بہت سمجھایا کہ اقلیما تیرے ساتھ پیدا ہوئی ہے، اس لئے وہ تیری بہن ہے، اس کے ساتھ تیرا نکاح نہیں ہو سکتا، مگر قائیل اپنی ضد پر اڑا رہا۔ بالآخر حضرت آدم عَلَيْهِ السَّلَام نے حکم دیا کہ تم دونوں اپنی اپنی قربانیاں

اللہ پاک کے دربار میں پیش کرو۔ جس کی قربانی مقبول ہوگی وہی اقلیما کا حق دار ہو گا۔ اس زمانے میں قربانی کی مقبولیت کی یہ نشانی تھی کہ آسمان سے ایک آگ آتی اور جو قربانی اللہ عَزَّوَجَلَّ کی بارگاہ میں مقبول ہوتی تو اس کو کھالیا کرتی تھی۔ چنانچہ قابیل نے گیبوں کی کچھ بالیں اور حضرت ہابیل رَضِيَ اللهُ تَعَالَى عَنْهُ نے ایک بکری قربانی کے لئے پیش کی۔ آسمانی آگ نے حضرت ہابیل رَضِيَ اللهُ تَعَالَى عَنْهُ کی قربانی کو کھالیا اور قابیل کے گیبوں کو چھوڑ دیا۔ اس بات پر قابیل کے دل میں بُغْض و حسد پیدا ہو گیا اور اس نے حضرت ہابیل رَضِيَ اللهُ تَعَالَى عَنْهُ کو قتل کر دینے کی ٹھان لی اور ہابیل سے کہہ دیا کہ میں تجھ کو قتل کر دوں گا۔ حضرت ہابیل رَضِيَ اللهُ تَعَالَى عَنْهُ نے فرمایا کہ قربانی قبول کرنا اللہ پاک کا کام ہے اور وہ تقویٰ و اخلاص والوں کی قربانی قبول کرتا ہے، اگر تو متقی ہوتا تو ضرور تیری قربانی قبول ہوتی۔ (عجائب القرآن مع غرائب القرآن، ص ۸۵-۸۶،

ملخصاً، صراط الجنان، ۲/۶۱، تحت الآیة ۲۷، ملخصاً)

میٹھی میٹھی اسلامی بہنوں! قابیل کو دنیا کی محبت اور بُغْض و حسد نے اپنے بھائی کے قتل پر آسایا اور اس نے اپنے بھائی کو قتل کر ڈالا۔ آج بھی ہمارے معاشرے میں ایک بھائی اپنے بھائی سے اس کی علمی قابلیت، بہترین ذہنی صلاحیت، کثیر مال و دولت، عزت و شرافت اور بہترین ملازمت و وجاہت کو دیکھ کر حسد کرتا ہے اور اس حسد کی آگ میں جل کر اپنے بھائی کو نقصان پہنچانے کی کوشش کرتا ہے اور اپنے بھائی سے ان نعمتوں کے چھن جانے کی دعائیں کرتا ہے۔ یاد رکھئے! حسد کرنا حرام اور جہنم میں لے جانے والا کام ہے، چنانچہ

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: **الْحَسَدُ يَأْكُلُ الْحَسَنَاتِ كَمَا تَأْكُلُ النَّارُ الْحَطَبَ**۔ حسد نیکیوں کو یوں کھا جاتا ہے جیسے آگ خشک لکڑیوں کو کھا جاتی ہے۔ (سنن ابن ماجہ: کتاب

الزهد باب الحسد ج ۴/۲۷۲ الحدیث: ۴۲۱۰) ایک اور حدیث پاک میں نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے اُنْحُوَّت و بھائی چارہ کو قائم رکھنے کا طریقہ بتاتے ہوئے ارشاد فرمایا: آپس میں حسد نہ کرو، آپس میں بُغْض و عداوت نہ رکھو، پیٹھ پیچھے ایک دوسرے کی بُرائی بیان نہ کرو اور اے اللہ کے بندو! بھائی بھائی بن کر رہو۔ (بخاری، کتاب الادب، باب یا ایہا الذین امنوا اجتنبوا۔ الخ ۱۱۷/۴، الحدیث: ۶۰۶۶)

مشہور مفسر قرآن، حکیم الامت حضرت مفتی احمد یار خان رَحْمَةُ اللهِ تَعَالَى عَلَيْهِ فرماتے ہیں: بدگمانی، حسد، بُغْض وغیرہ وہ چیزیں ہیں جن سے محبت ٹوٹی ہے اور اسلامی بھائی چارہ محبت چاہتا ہے، لہذا یہ غیوب چھوڑو تا کہ بھائی بھائی بن جاؤ۔ (مرآة المناجیح، ۶/۶۰۸) معلوم ہوا کہ حسد اس قدر بُرا فعل ہے کہ اس کے سبب نہ صرف ہمارے نیک اعمال ضائع ہوتے ہیں بلکہ مسلمانوں کی آپس میں محبت و اُنْحُوَّت ختم ہو کر دلوں میں بُغْض و عداوت پیدا ہو جاتی ہے۔ لہذا آج ہی حسد کے گناہ سے توبہ کیجئے اور اپنے بہن بھائیوں کی خوشیاں دیکھ کر ان سے جلنے کے بجائے ان کی نعمتوں میں اضافے کیلئے اللہ پاک سے دعا بھی کیجئے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بچوں سے یکساں سلوک کیجئے

میٹھی میٹھی اسلامی بہنو! بہن بھائیوں میں اتفاق اتحاد قائم رکھنے کیلئے والدین کا کردار بھی اہمیت کا حامل ہے۔ والدین کو چاہیے کہ اپنے بچوں کے ساتھ ایک جیسا سلوک کریں انہیں کوئی چیز دینے یا شفقت و محبت سے پیش آنے میں برابری کا اصول اپنائیں۔ بلاوجہ شرعی کسی بچے کو نظر انداز کر کے دوسرے کو اس پر ترجیح نہ دیں کہ اس سے بچوں کے نازک دلوں پر بچپن ہی سے بُغْض و حسد کی تہہ جم سکتی ہے جو ان کی شخصی تعمیر کے لئے نہایت نقصان دہ ہے۔ والدین کا کسی ایک بچے کے ساتھ یہ

امتیازی سلوک دیکھ کر دوسرے بہن بھائی احساسِ کمتری کا شکار ہو کر بسا اوقات ایسا قدم اٹھالیتے ہیں جو ان کی اور والدین کی زندگی کے لئے انتہائی نقصان ثابت ہوتا ہے۔

بچپن میں تربیت کریں

میٹھی میٹھی اسلامی بہنوں! والدین کو چاہئے کہ اپنے بچوں کی اچھی تربیت کریں، بچپن سے ہی انہیں آپس میں محبت، ایک دوسرے کی جان و مال، عزت و آبرو کی حفاظت کا ذہن دیں۔ لیکن افسوس والدین کی ایک تعداد ہے جو اس انتظار میں رہتی ہے کہ ابھی تو بچے چھوٹے ہیں جو چاہیں کریں، تھوڑے بڑے ہو جائیں تو ان کی اخلاقی تربیت کریں گے۔ ایسے والدین کو چاہیے کہ اس واقعے کو ذہن میں رکھتے ہوئے اپنی اولاد کی تربیت پر بھرپور توجہ دیں کیونکہ بچوں کی زندگی کے ابتدائی سال بقیہ زندگی کے لئے بنیاد کی حیثیت رکھتے ہیں اور پائیدار عمارت مضبوط بنیاد پر ہی تعمیر کی جاتی ہے۔ جو کچھ بچہ اپنے بچپن میں سیکھتا ہے وہ ساری زندگی اس کے ذہن میں پختہ رہتا ہے کیونکہ بچے کا دماغ مثلِ موم ہوتا ہے اسے جس سانچے میں ڈھالنا چاہیں ڈھالا جاسکتا ہے بچے کی یادداشت ایک خالی تختی کی مانند ہوتی ہے اس پر جو لکھا جائے گا ساری عمر کے لئے محفوظ ہو جائے گا، بچے کا ذہن خالی کھیت کی مثل ہے اس میں جیسا بیج بویں گے اسی معیار کی فصل حاصل ہوگی۔ یہی وجہ ہے کہ اگر بچوں کو بچپن ہی سے محبت کا درس دیا جائے تو ان کے دل میں ہر ایک کے لئے محبت پیدا ہوگی۔ اگر بچوں کو بچپن سے سلام کرنے میں پہل کرنے کی عادت ڈالی جائے تو وہ عمر بھر اس عادت کو نہیں چھوڑتے، اگر انہیں سچ بولنے کی عادت ڈالی جائے تو وہ ساری عمر جھوٹ سے بیزار رہتے ہیں اگر انہیں سنت کے مطابق کھانے پینے، بیٹھنے، جوتا پہننے، لباس پہننے، میں کنگھی وغیرہ کرنے کا عادی بنایا جائے تو وہ نہ صرف خود ان پاکیزہ عادات کو اپنائے رکھتے ہیں بلکہ اس

کہ یہ مدنی اوصاف اس کی صحبت میں رہنے والے دیگر بچوں میں بھی منتقل ہونا شروع ہو جاتے ہیں۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

8 مدنی کاموں میں سے ایک مدنی کام ”ماہانہ تربیتی حلقہ“

میٹھی میٹھی اسلامی بہنوں! اگر آپ چاہتی ہیں کہ ہم اور ہماری اولاد اپنے بہن بھائیوں، رشتہ داروں، پڑوسیوں اور دوست احباب سے حُسنِ سلوک کرنے والے بن جائیں تو آج ہی عاشقانِ رسول کی مدنی تحریک دعوتِ اسلامی کے پاکیزہ مدنی ماحول سے وابستہ ہو جائیے اور ذیلی حلقے کے 8 مدنی کاموں میں خوب بڑھ چڑھ کر حصہ لیجئے، ذیلی حلقے کے ان 8 مدنی کاموں میں سے ایک مدنی کام ”ماہانہ تربیتی حلقہ“ بھی ہے، ہر ماہ کی تیسری جمعرات کو حلقہ، علاقہ یا شہر سطح پر تربیتی حلقے کی ترکیب کی جاتی ہے۔ (دورانہ زیادہ سے زیادہ 2 گھنٹے ہے)۔ جہاں مدنی مرکز کے دیئے ہوئے طریقہ کار کے مطابق غُسل، وضو، نماز سُنتیں، دُعائیں نیز عورتوں کے شرعی مسائل وغیرہ، درس و بیان کا طریقہ اور دعوتِ اسلامی کی اصطلاحات و دُرست تلفُّظ سکھائے جاتے ہیں نیز شجرہ عطا آریہ کے اوراد و وظائف بھی یاد کروائے جاتے ہیں آپ بھی ان تربیتی حلقوں میں شرکت کی سعادت حاصل کیجئے اور اپنی زندگی کو سنتوں کے سانچے میں ڈھالنے کی کوشش کیجئے۔

اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی کے مدنی حلقوں میں شرکت اور شجرہ شریف پڑھنے کی کئی برکتیں ہیں، ترغیب کے لئے ایک مدنی بہار ملاحظہ فرمائیے، چنانچہ

گھریلو جھگڑے ختم ہو گئے

باب المدینہ (کراچی) کی ایک اسلامی بہن کے گھر میں ناچاقیوں نے ڈیرے ڈال رکھے تھے۔ آئے دن

لڑائی جھگڑوں کا سلسلہ رہتا جس کی وجہ سے گھر کا سکون برباد ہو جاتا تھا وہ اس صورتِ حال سے سخت پریشان تھی، گھر میں امن قائم ہونے کی کوئی راہ دکھائی نہ دیتی تھی۔ اسی دوران پیر و مرشد امیر اہلسنت دامت بركاتہم العالیہ کی توجہ سے انہیں آپ کے عطا کردہ رسالے ”شجرہ قادریہ رضویہ ضیائیہ عطاریہ“ سے شجرہ عالیہ پڑھنے کا خیال آیا۔ بس پھر کیا تھا! انہوں نے شجرہ عالیہ کو گھریلو ناچاقیاں دور کرنے کی نیت سے پڑھنا شروع کر دیا۔ شجرہ عالیہ پڑھنے کی برکت سے ان کے گھریلو جھگڑے ختم ہو گئے اور گھر امن کا گہوارہ بن گیا۔ (شرح شجرہ قادریہ رضویہ عطاریہ، ص ۵۳ بتصرف)

مشکلیں حل کر شہ مشکل کُشا کے واسطے کر بلائیں رد شہید کربلا کے واسطے
 "اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں ذمہ دار
 اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اسلام میں بہن کا مقام

میٹھی میٹھی اسلامی بہنو! دینِ اسلام نے بہنوں کے حقوق بھی اجاگر فرمائے اور اپنے ماننے والوں کو اپنی سگی و رضاعی بہنوں کے ساتھ بھی حُسن سلوک سے پیش آنے کا درس دیا ہے کیونکہ بہنیں ہی بھائیوں کے نخرے برداشت کرتی ہیں، ان کی فرمائشیں پوری کرتی ہیں، دکھ سکھ کی گھڑی میں بھائیوں کا ساتھ دیتی ہیں، بہنیں ہی اپنے بھائیوں کے لئے دعائیں کرتی ہیں، والدہ کے انتقال کے بعد گھر کا سارا کام کاج اپنے ذمے لے کر والدہ کی کمی محسوس نہیں ہونے دیتیں، جبکہ زمانہ جاہلیت میں ان کے ساتھ انتہائی بُرا سلوک کیا جاتا تھا۔ عورتوں کے سب سے بڑے خیر خواہ، اللہ کے محبوب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے

ارشاد فرمایا: جس کی 3 بیٹیاں یا 3 بہنیں یا 2 بیٹیاں یا 2 بہنیں ہوں اور اس نے ان کے ساتھ حُسنِ سُلُوک کیا اور ان کے بارے میں اللہ پاک سے ڈر تارہا تو اسے جنت ملے گی۔

(ترمذی، کتاب البر والصلة، باب ماجاء فی النفقة۔ الخ ۳/۳۶۷، حدیث: ۱۹۲۳)

حضرت سیدنا جابر بن عبد اللہ رَضِيَ اللهُ تَعَالَى عَنْهُمَا نے اپنی بہنوں کی محض نگہداشت، ان کی کنگھی چوٹی اور اچھی تربیت کی خاطر ایک بیوہ عورت سے نکاح کیا۔ (مسلم، کتاب الرضاع، باب استیباب البکر، حدیث:

(۳۶۳۱)

رضاعی بہن کے ساتھ حُسنِ سُلُوک

پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ اپنی رضاعی یعنی دودھ شریک بہنوں کے ساتھ بھی حُسنِ سُلُوک کرتے، ان کی ضروریات کا خیال رکھتے تھے، چنانچہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی رضاعی بہن حضرت "شیماء" رَضِيَ اللهُ تَعَالَى عَنْهَا یہ حضرت بی بی حلیمہ سعدیہ رَضِيَ اللهُ تَعَالَى عَنْهَا کی صاحبزادی تھیں۔ جب لوگوں نے ان کو گرفتار کیا تو انہوں نے کہا کہ میں تمہارے نبی کی بہن ہوں۔ مسلمان ان کی شناخت کے لئے بارگاہِ نبوت میں لائے تو حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کو پہچان لیا اور جوشِ محبت میں آپ کی آنکھیں نم ہو گئیں اور آپ نے اپنی چادر مبارک زمین پر بچھا کر ان کو بٹھایا اور کچھ اونٹ کچھ بکریاں ان کو دے کر فرمایا کہ تم آزاد ہو۔ اگر تمہارا جی چاہے تو میرے گھر پر چل کر رہو اور اگر اپنے گھر جانا چاہو تو میں تم کو وہاں پہنچا دوں۔ انہوں نے اپنے گھر جانے کی خواہش ظاہر کی تو نہایت ہی عزت و احترام کے ساتھ وہ ان کے قبیلے میں پہنچا دی گئیں۔ (المواہب اللدنیة مع شرح الزرقانی، باب غزوة او طاس، ج ۳،

ص ۵۳۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنو! سنا آپ نے! حضور نبی کریم، رءوفٌ رَّحِیْمٌ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ اپنی رضاعی بہن کے ساتھ کس قدر شفقت و مہربانی سے پیش آئے، جس طرح آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ اپنی ازواجِ مُطہرات، صحابیات اور دیگر خادماؤں رَضِیَ اللہُ تَعَالٰی عَنْہُمْ وَاٰلِہٖ وَسَلَّمُ کی عطاؤں اور نوازشوں کا سلسلہ اپنی دلجوئی فرمایا کرتے تھے اسی طرح آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ کی عطاؤں اور نوازشوں کا سلسلہ اپنی رضاعی بہن کے ساتھ بھی قابلِ دید تھا کہ جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ کی رضاعی بہن حضرت شیماء رَضِیَ اللہُ تَعَالٰی عَنْہَا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ کی بارگاہ میں حاضر ہوئیں تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ ان کی تشریف آوری پر خوشی سے کھڑے ہو جاتے، ان کی دلجوئی فرماتے اور ان پر خوب نوازشیں بھی فرماتے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمُ کے اس پاکیزہ عمل میں ہمارے لئے نصیحت کے مدنی پھول موجود ہیں کیا ہم اپنے بہن بھائیوں کے ساتھ محبتوں بھرا سلوک کرتی ہیں یا نہیں؟ کیا ہمارے بھائی، بہن بھی ہم سے راضی ہیں یا نہیں؟ کیا ہم اپنی بہنوں کو خوش رکھنے کا اہتمام کرتی ہیں؟ کیا ہم انہیں اپنے یہاں ہونے والی تقریبات میں بلاتی ہیں یا نہیں؟ کیا ہم ان کے حقوق کو پامال تو نہیں کرتیں۔؟ بہر حال ہمیں چاہئے کہ اسلامی تعلیمات کو مشعلِ راہ بناتے ہوئے اپنے بھائی بہنوں کے معاملے میں شفقت و مہربانی جیسا کردار ادا کریں اور اپنے آپ کو ایسے ماحول سے وابستہ رکھیں کہ جہاں پر ہمیں رشتہ داروں کے حقوق کی بجا آوری کا بھرپور ذہن دیا جاتا ہو۔ یاد رکھئے! بھائی بہنیں ایک دوسرے کے دکھ درد کے مداوا ہوتے ہیں مشکلات میں ایک دوسرے کا سہارا بنتے ہیں، لیکن بسا اوقات بہن بھائی یا بہنیں ایک دوسرے کے خلاف ہو جاتی ہیں اور آپس میں ایک دوسری کو طعنے دیتی اور ان کی دل آزاری کرتی دکھائی دیتی ہیں، پھر جب کوئی نقصان پہنچتا ہے تو اپنے کئے پر شرمندہ ہوتی ہیں، آئیے! اس بارے میں ایک عبرت ناک واقعہ سنئے، چنانچہ

اندھی لڑکی

دوسری بہنوں نے اپنی اولاد کے رشتے آپس میں طے کئے، لڑکی کی نظر کمزور تھی جس کی وجہ سے وہ چشمہ لگاتی تھی۔ کچھ عرصے بعد دونوں بہنوں کے درمیان اختلافات نے سراٹھایا، بات یہاں تک پہنچی کہ ایک بہن دوسری سے کہنے لگی: میں اپنے صحیح سلامت بیٹے کی شادی تمہاری اندھی بیٹی سے نہیں کر سکتی۔ یہ سن کر دوسری بہن کے دل پر گویا تیروں کی برسات ہو گئی کہ عیب نکالنے والی کوئی اور نہیں اس کی سگی بہن تھی، بہر حال طعنہ دینے والی رشتہ توڑ کر جا چکی تھی۔ دوسری طرف جب وہ گھر پہنچی تو اسے خیال آیا کہ لوہے کے پائپ نیچے صحن میں رکھے ہوئے ہیں انہیں چھت پر منتقل کر دیتی ہوں، اس نے اپنے بیٹے کو بھی اس کام میں شامل کر لیا۔ خدا کی کرنی ایسی ہوئی کہ اچانک لوہے کا پائپ اس کے ہاتھ سے چھوٹا اور سیدھا بیٹے کی آنکھ پر جا لگا اس کی آنکھ پوٹے سمیت باہر نکل پڑی، اس کے دل پر قیامت گزر گئی اور اس کے ذہن میں اپنی سگی بہن کو کہے گئے الفاظ گونجنے لگے کہ میں اپنے صحیح سلامت بیٹے کی شادی تمہاری اندھی لڑکی سے نہیں کر سکتی، اب اسے اپنے انداز پر ندامت ہونے لگی لیکن اب کیا فائدہ! بیٹے کی آنکھ تو جا چکی تھی۔ (جیسی کرنی ویسی بھرنی، ص 47)

میٹھی میٹھی اسلامی بہنو! بیان کردہ حکایت میں ہمارے لئے عبرت کے مدنی پھول ہیں کہ جب ایک بہن نے دوسری بہن کو چھتے ہوئے جملے بولے جس کی وجہ سے اس بہن کی دل آزاری ہوئی تو جیسی کرنی ویسی بھرنی کے مطابق اس کے لڑکے کی آنکھ بھی ضائع ہو گئی اور وہ بھی ایک آنکھ سے اندھا ہو گیا۔ یاد رکھئے! دل آزاری کرنا گناہ کبیرہ اور جہنم میں لے جانے والا کام ہے، مگر آہ! آج کل بے باکی کا دور دورہ ہے، بلاوجہ مسلمانوں کا دل دکھانا، انہیں طرح طرح سے اذیت پہنچانا عام ہوتا جا رہا ہے، حالانکہ دل

آزاری کرنے والے اللہ پاک کی ناراضی مول لیتے ہیں، دل آزاری کرنے والے معاشرے میں عزت کی نگاہ سے نہیں دیکھے جاتے اور دل آزاری کرنے والوں کو دردناک عذابات کا سامنا کرنا پڑے گا، چنانچہ

دل ہلا دینے والی خارش

حضرت سیدنا زید بن شجرہ رَحْمَةُ اللهِ تَعَالَى عَلَيْهِ فرماتے ہیں: جس طرح سمندر کے کنارے ہوتے ہیں اسی طرح جہنم کے بھی کنارے ہیں جن میں بُختی اونٹوں جیسے سانپ اور خچروں جیسے بچھو رہتے ہیں۔ اہل جہنم جب عذاب میں کمی کیلئے فریاد کریں گے تو حکم ہو گا کناروں سے باہر نکلو وہ جوں ہی نکلیں گے تو وہ سانپ ہونٹوں اور چہروں سے پکڑ لیں گے اور ان کی کھال تک اُتار لیں گے وہ لوگ وہاں سے بچنے کیلئے آگ کی طرف بھاگیں گے پھر ان پر کھلی مُسَلِّط کر دی جائے گی وہ اس قدر کھجائیں گے کہ ان کا گوشت پوست سب جھڑ جائے گا اور صرف ہڈیاں رہ جائیں گی، پکار پڑے گی: اے فلاں! کیا تجھے تکلیف ہو رہی ہے؟ وہ کہے گا: ہاں۔ تو کہا جائے گا یہ اُس ایذاء (تکلیف) کا بدلہ ہے جو تو مومنوں کو دیا کرتا تھا۔ (الْتَّزْغِيبُ وَالتَّذْهِيبُ، ج ۳ ص ۲۸۰ حدیث ۵۶۳۹)

میٹھی میٹھی اسلامی بہنو! خوفِ خدا اور عذابِ جہنم سے لرز جائیے! اگر کبھی کسی کی بلاجہ شرعی دل آزاری کی ہو تو آپ کا چاہے اس سے کیسا ہی قریبی رشتہ ہو، بڑا بھائی ہو یا بڑی بہن، والدہ ہو یا ساس یا آپ کتنے ہی بڑے رتبے والے یا مالدار ہوں بغیر شرمائے توبہ کر لیجئے اور اُس سے مُعافی مانگ کر اس کو راضی کر لیجئے، ورنہ جہنم کا ہولناک عذاب برداشت نہیں ہو سکے گا، یاد رکھئے! جس طرح کسی مسلمان کی دل آزاری کرنا بہت بڑا گناہ ہے اسی طرح اس کے دل میں خوشی داخل کرنا بہت بڑی نیکی اور سعادت مندی کی بات ہے، جو کسی مسلمان کے دل میں خوشی داخل کرتا ہے اللہ پاک اس کو بے شمار انعام و

اکرام کے ساتھ ساتھ جنت میں داخلہ عطا فرماتا ہے، چنانچہ
 فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہے: میں نے ایک شخص کو جنت میں گھومتے ہوئے دیکھا کہ
 جدھر چاہتا ہے نکل جاتا ہے کیونکہ اُس نے اس دنیا میں ایک ایسے درخت کو راستے سے کاٹ دیا تھا جو کہ
 لوگوں کو تکلیف دیتا تھا۔ (مسلم، کتاب البر والصلة، باب فضل ازالة الاذى عن الطريق، ص ۱۰۸۲، حدیث ۶۶۷۱)
 اَلْحَمْدُ لِلّٰہِ عَزَّوَجَلَّ! شیخ طریقت امیر اہلسنت دَامَتْ بَرَکَاتُہُمُ الْعَالِیَہِ اپنے مریدین و محبین کو اس بات کی
 تلقین کرتے رہتے ہیں کہ حتی الامکان کوشش کریں کہ آپ کی ذات سے کبھی کسی کا دل نہ دکھے اور نہ
 کسی کو کوئی تکلیف پہنچے، اسی طرح آپ دَامَتْ بَرَکَاتُہُمُ الْعَالِیَہِ اُمتِ مُسلِمہ کی خیر خواہی کی نیت سے اس بات
 کی بھی ترغیب دلاتے رہتے ہیں کہ اگر پہلے کوئی اسلامی بہن مدنی ماحول میں تھی لیکن اب نہیں ہے تو اس
 سے ملاقات کر کے ان کو دوبارہ مدنی ماحول میں لانے کی کوشش کریں۔

صَلَّى اللہُ تَعَالَى عَلٰی مُحَمَّدٍ

صَلُّوْا عَلَی الْحَبِیْب!

مجلس مدنی انعامات

میٹھی میٹھی اسلامی بہنو! اَلْحَمْدُ لِلّٰہِ عَزَّوَجَلَّ دعوتِ اسلامی دُنیا بھر میں مسلمانوں کو گناہوں
 سے بچانے اور نیکیوں کی راہ پر لانے کیلئے مصروف عمل ہے اسی مدنی کام کو مزید بڑھانے کیلئے کم و بیش 104
 شعبہ جات (Departments) میں نیکی کی دعوت عام کرنے کیلئے کوشاں ہے، انہی شعبہ جات میں سے ایک
 ”مجلس مدنی انعامات“ بھی ہے اس مجلس کا بنیادی مقصد اسلامی بھائیوں، اسلامی بہنوں، جامعات المدینہ و
 مدارس المدینہ کے طلبہ و طالبات کو باعمل بنانا اور انہیں مدنی انعامات پر عمل کی ترغیب دلانا ہے۔ شیخ

طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت بركاتہم العالیہ ارشاد فرماتے ہیں کہ کاش! دیگر فرانس و سنن کی بجا آوری کے ساتھ ساتھ تمام اسلامی بھائی اور بہنیں ان مدنی انعامات کو بھی اپنی زندگی کا دستور العمل بنالیں اور تمام ذمہ دارانِ دعوتِ اسلامی اپنے حلقے میں ان مدنی انعامات کو عام کریں تاکہ ہر مسلمان اپنی قبر و آخرت کی بہتری کیلئے ان کو اخلاص کے ساتھ اپنا کر اللہ کریم کے فضل و کرم سے جنت الفردوس میں اپنے مدنی حبیب صَلَّی اللہُ تَعَالَى عَلَیْہِ وَاٰلِہٖ وَسَلَّمَ کا پڑوسی بننے کا عظیم ترین انعام پالے۔ آئیے! ہم سب نیت کرتی ہیں کہ نہ صرف خود مدنی انعامات پر عمل کی کوشش کریں گی بلکہ دوسروں کو بھی اس پر عمل کرنے کی ترغیب دلائیں گی۔ اِنْ شَاءَ اللہُ عَزَّ وَجَلَّ

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

بیان کا خلاصہ

میٹھی میٹھی اسلامی بہنو! آج کے بیان میں ہم نے بہن بھائیوں کے ساتھ حسن سلوک کرنے کے متعلق سنا کہ

بہن بھائی ایک دوسرے کی عزت کے رکھوالے ہوتے ہیں۔

بہن بھائیوں میں اتفاق کی برکت سے خاندان خوشحال رہتا ہے۔

بہن بھائیوں میں سے بڑا بھائی باپ کی طرح چھوٹوں پر شفقت و مہربانی کرتا ہے۔

بہن بھائیوں کو کسی دوسرے کی باتوں میں آکر آپس میں لڑنے جھگڑنے سے بچنا چاہئے۔

بہن بھائیوں سے قطع تعلقی کرنے والے رحمتِ الہی سے محروم ہو جاتے ہیں۔

اللہ کریم ہمیں بھی اپنے بہن بھائیوں کے ساتھ حسن اخلاق سے پیش آنے کی توفیق عطا فرمائے۔

اٰمِيْن بِجَاہِ النَّبِيِّ الْاَمِيْن صَلَّى اللهُ تَعَالَى عَلَيْهِ وَاٰلِهِ وَسَلَّمَ

صَلُّوا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھی میٹھی اسلامی بہنو! بیان کو اختتام کی طرف لاتے ہوئے سنت کی فضیلت، چند سنتیں

اور آداب بیان کرنے کی سعادت حاصل کرتی ہوں۔ تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَاٰلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾

سینہ تری سنت کا مدینہ بنے آقا جنت میں پڑوسی مجھے تم اپنا بنانا

لباس پہننے کی سنتیں اور آداب

میٹھی میٹھی اسلامی بہنو! آئیے! شیخ طریقت امیر اہلسنت دامت بركاتہمُ العالیہ کے رسالے ”163

مدنی پھول“ سے لباس پہننے کے متعلق مدنی پھول سنئے۔ تین فرامینِ مصطفیٰ صَلَّى اللهُ تَعَالَى عَلَيْهِ وَاٰلِهِ وَسَلَّمَ ملاحظہ کیجئے: ﴿جن کی آنکھوں اور لوگوں کے ستر کے درمیان پردہ یہ ہے کہ جب کوئی کپڑے اُتارے تو بِسْمِ اللّٰهِ کہہ لے۔﴾ (الْمُعْجَمُ الْأَوْسَطُ، ۲/۵۹۹ حدیث ۲۵۰۴) مشہور مفسرِ قرآن، حکیمُ الامت حضرت مفتی

احمد یار خان رَحْمَةُ اللهِ تَعَالَى عَلَيْهِ فرماتے ہیں: جیسے دیوار اور پردے لوگوں کی نگاہ کیلئے آڑ بنتے ہیں ایسے ہی یہ اللہ پاک کا ذکر جنات کی نگاہوں سے آڑ بنے گا کہ جنات اس (یعنی شرمگاہ) کو دیکھ نہ سکیں گے۔ (مرآة

المنالنجیح، ۱/۲۶۸) ﴿جو شخص کپڑا پہنے اور یہ پڑھے: اَلْحَمْدُ لِلّٰهِ الَّذِيْ كَسَانِيْ هٰذَا وَرَزَقَنِيْهِ مِنْ غَيْرِ حَوْلٍ مِنِّيْ وَلَا قُوَّةٍ۔ تو اس کے اگلے پچھلے گناہ مُعَاف ہو جائیں گے۔﴾ (شُعَبُ الْاِيْمَانِ ج ۵ ص ۱۸۱ حدیث ۶۲۸۵) ﴿جو

باوجودِ قدرتِ زیب و زینت کا لباس پہننا تو اَضْع (یعنی عاجزی) کے طور پر چھوڑ دے تو اللہ پاک اس کو کرامت کا حُلّہ پہنائے گا۔ (ابوداؤد ۴/۳۲۶ حدیث: ۴۷۷۸) ❀ خَاتَمُ الْمُرْسَلِينَ، رَحْمَةُ الْعَالَمِينَ صَلَّى اللهُ تَعَالَى عَلَيْهِ وَآلِهِ وَسَلَّمَ كَامْبَارَك لِبَاسٍ أَكْثَرَ سَفِيدٍ كِطْرَةَ كَاهُوتَا۔ (كَشْفُ الْإِلْتِبَاسِ فِي اسْتِحْبَابِ الْبِئَاسِ لِلشَّيْخِ عَبْدِحَقِّ الدَّهْلَوِيِّ ص ۳۶) ❀ لباسِ حلالِ كَمَائِي سِے هُو اور جو لباسِ حرامِ كَمَائِي سِے حاصِل هُو اهُ، اس ميں فَرَضِ وَ نَفْلِ كُوْنِي نَمَازِ قَبُولِ نِهِيں هُوْتِي (اِيضاً ص ۴۱) ❀ پهننے وَتِ سِيءِ هِي طَرَفِ سِے شَرُوعِ كِيجئے (كِه سَنَتِ هِے) مِثْلًا جَب كُرْتَا پِهِنِيں تُو پِهَلِ سِيءِ هِي آسْتِيں ميں سِيءِهَا تَهْ دَاخِلِ كِيجئے پَهْرُ الْاِثْمِهَا تَهْ الْاِثْمِ آسْتِيں ميں (اِيضاً ص ۴۳) ❀ اِسي طَرَحِ پَاچَامِه پِهِننے ميں پِهَلِ سِيءِ هِي پَانچے ميں سِيءِهَا پاؤں دَاخِلِ كِيجئے اور جَب (كُرْتَا يَپَاچَامِه) اُتارنے لگِيں تُو اس كِه بَرْعَلَسِ (اِثْمِ) كِيجئے يِعْنِي الْاِثْمِ طَرَفِ سِے شَرُوعِ كِيجئے ❀ مَرْدِ مَرْدَانِه اور عَوْرَتِ زَنَانِه هِي لِبَاسِ پِهِننے۔ چھوٹے بچوں اور بچيوں ميں بهي اِس بَاتِ كَا لِحَازِ رَكْهْنِے ۔ ❀ تَكْبَرُ كِه طَوْرِ پَرِ جُو لِبَاسِ هُو وَهُ مَمْنُوعِ هِے۔ تَكْبَرُ هِے يَا نِهِيں اِس كِي شَاخْتِ يُوں كَرِے كِه اِن كِپْرُوں كِه پِهِننے سِے پِهَلِ اِيْنِي جُو حَالَتِ پَاتَا تَهْ اِگَرِ پِهِننے كِه بَعْدِ بهي وَهُ هِي حَالَتِ هِے تُو مَعْلُومِ هُو اَكِه اِن كِپْرُوں سِے تَكْبَرُ پِيءَا نِهِيں هُو۔ اِگَرِ وَهُ حَالَتِ اَبِ بَاتِي نِهِيں رَهِي تُو تَكْبَرُ آگِيَا۔ لِهَذَا يِيسِے كِپْرُے سِے بچے كِه تَكْبَرُ بَهْتِ بُرِي صِفَتِ هِے۔

(بہارِ شریعت ج ۳ ص ۴۰۹، ردُّ الْمُخْتَارِ ج ۹ ص ۵۷۹)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ